

Milli birlikdən global uğurların zirvəsinə

31 dekabr tarixi hər bir azərbaycanlı bir araya gətirən, milli dəyərlərə sədaqətin və birliyimizin rəmzinə çevrilən özel bir gün kimi tariximizdə yer alır.

Bu tarix, həm Azərbaycanın daxili birliyinin, həm də dünya azərbaycanlılarının öz köklərinə bağlılığının simvoludur.

Bu gün, həm də Azərbaycan xalqının böyük tarixi mübarizələr və nailiyyətlər yolu ilə necə bir araya gəldiyini və ölkənin gücünü necə artırdığını xatırladır. Milli birliyin möhkəmlənməsi, cəmiyyətin müxtəlif təbəqələrinin bir araya gəlməsi, vətəndaş həmrəyliyinin təşviqi 31 dekabrda özünün daha dərin mənasını tapır.

Əlamətdar günün Azərbaycan Milli Elmlər Akademiyasının yüksək nailiyyətləri fonunda qeyd edilməsi dövlətin elmi potensialının nə qədər ön planda olduğunu bir daha vurğulayır.

2024-cü il Azərbaycanın elmi məkanı üçün tarixi nailiyyətləri ilə yadda qaldı. AMEA alimləri ictimai və humanitar elmi sahələrdə tədqiqatları ilə daha böyük irəliləyişlərə nail oldular. Milli-mənəvi dəyərlərin, tarixi-mədəni irsin, milli kimliyin qorunması və dövlətin ideoloji əsaslarının gücləndirilməsinə yönələn bu tədqiqatlar mühüm əhəmiyyət kəsb edir.

Xüsusiən AMEA-da nəşr olunan kitablar, monoqrafiya və məqalələrin zənginliyi təsdiq edir ki, ölkənin elm, mədəniyyət, humanitar, siyasi-ideoloji



31 DEKABR
Dünya Azərbaycanlılarının Həmrəilik Günü
və Yeni il bayramlarınız mübarək!

sahədə strateji hədəflərinin həyata keçirilməsi işində elm adamları, alim və mütəxəssislər fəal iştirak edirlər.

Bu il Azərbaycanın ev sahibliyi etdiyi BMT-nin İqlim Dəyişmələri üzrə Çərçivə Konvensiyasının Tərəflər Konfransının 29-cu sessiyası (COP29) nəinki ölkəmizdə, ümumiyyətlə, dünyada baş tutan ən mötəbər tədbirlərdən biri oldu.

Azərbaycan alimlərinin global problemlərə özünəməxsus elmi yanaşması enerji səmərəliliyinin artırılmasından iqlim dəyişikliyi qarşısını alınmasınadək irəli sürdükleri elmi təkliflər beynəlxalq səviyyədə Azərbaycan elmini, alimini layiqincə təmsil etmişdir.

2024-cü ildə Bakıda, "Gülüstən" sarayında Xaricdə Yaşayan Azərbaycanlı Alimlərin Forumunun keçirilməsi

si Azərbaycan elminin beynəlxalq aləmdə daha da tanınması və soydaşlarımızın elm sahəsindəki nailiyyətlərinin təşviqi baxımından mühüm bir tədbir oldu. Forumda xarici ölkələrdə fəaliyyət göstərən azərbaycanlı alimlərin son illərdə qazandıqları uğurlar müzakirə edilmiş, gələcək əməkdaşlıq perspektivləri müəyyən edilmişdir.

Bu cür tədbirlər, dünya azərbaycanlılarının həmrəyliyi gücləndirməklə yanaşı, onların elmi-pedaqoji sahədə daha sıx əməkdaşlıq etməsinə və milli irsin qorunub saxlanmasına töhfə verir. Forumun nəticələri həm Azərbaycan elmi üçün, həm də beynəlxalq səviyyədə mühüm bir hadisə kimi qiymətləndirilir.

Bu il Prezident İlham Əliyevin xarici ölkələrə səfərləri zamanı Azərbaycanla müvafiq dövlətlər arasında siyasi, iqtisadi-ticari, kommunikasiyalar, mədəniyyət və digər sahələrlə yanaşı, elm və təhsil sahəsində də mühüm sənədlər imzalandı.

Hazırda AMEA-nın beynəlxalq elmi qurumlarla əməkdaşlığı Azərbaycanın elmi potensialını dünyaya daha çox tanıdır və ölkənin maraqlarını global səviyyədə müdafiə edir.

AMEA qarşısında mühüm vəzifələrin qoyulması və müxtəlif dövlət qurumlarına elmi qurumların cəlb olunması bir daha təsdiq etdi ki, AMEA dövlətin inkişafında mühüm rol oynayan bir elmi-tədqiqat mərkəzidir. Bu gün də əldə edilən elmi nəticələr milli maraqlara xidmət edir və hökumət üçün qərarların qəbulunda əsaslandırılmış tövsiyələr təqdim edir.

Prezident cənab İlham Əliyevin elmə, təhsilə və intellektual irsə olan diqqəti və qayğısı bu nailiyyətlərin qazınmasında önəmli amildir.

2024-cü ilin siyasi, sosial və iqtisadi sahədə olan çoxsaylı nailiyyətləri bütün dünya azərbaycanlılarını sevindiren hadisələrdəndir.

Prezident İlham Əliyevin rəhbərliyi ilə iqtisadiyyat və sosial həyat sahələrində əldə olunan uğurlar, Azərbaycanın 2024-cü ildə inkişaf salnaməsinin parlaq səhifələrindən biridir. Bu dövr, ölkənin davamlı iqtisadi inkişafını, sosial sahələrdə mühüm islahatları və beynəlxalq münasibətlərdəki gücünü əks etdirir.

Azərbaycanın iqtisadiyyatı qeyri-

neft sektorunun inkişafı, alternativ və bərpa olunan enerji mənbələrinə çıxışın artması, investisiya mühitinin yaxşılaşdırılması və xarici ticarət əlaqələrinin genişlənməsi ilə daha da inkişaf edib. Prezident İlham Əliyev tərəfindən həyata keçirilən genişmiqyaslı infrastruktur layihələri, kənd təsərrüfatı və sənayenin müasirləşdirilməsi ölkənin iqtisadi bazasını daha da möhkəmləndirib.

Sosial sahədə də mühüm irəliləyişlər əldə olunub. Əhalinin rifah halının yaxşılaşdırılması üçün həyata keçirilən tədbirlər, sağlamlıq, təhsil və sosial təminat sistemlərindəki islahatlar Azərbaycanın sosial inkişafına güclü təkan verməkdədir.

Bütün bu uğurlar, Prezident İlham Əliyevin liderliyində Azərbaycanın global səhnədə güclü bir dövlət kimi mövqeyini daha da möhkəmləndirməsi ilə nəticələnib.

Dünya azərbaycanlılarını bir bayraq altında birləşdirmək yolunda hər bir vətəndaş öz üzərinə düşən məsuliyyəti anlamalıdır. Bu, yalnız milli birliyin gücləndirilməsi və ölkəmizin beynəlxalq səviyyədə daha da tanınması üçün vacib deyil, həm də azərbaycançılıq ideologiyasının yaşadılması və gələcək nəsillərə çatdırılması baxımından mühüm əhəmiyyət kəsb edir.

Yeni ilimiz məmləkətimizə bolluq, elmimizə zirvələr, xalqımıza sevinc və firavanlıq bəxş etsin! Birlikdə daha yüksək zirvələrə doğru!

Ruslan KƏRİMOV

ELM